

नरेला रक्षाबंधन महोत्सव: दूसरा दिन

मंत्री सारंग ने बहनों को भेंट किए पौधे पौधरोपण करने की अपील की

भोपाल(काप्र)।

सहकारिता, खेल एवं युवा कल्याण मंत्री विश्वास सारंग गुरुवार को नरेला विधानसभा के वार्ड 78 एवं 59 में आयोजित नरेला रक्षाबंधन उत्सव में सम्मिलित हुए। अभियान का दूसरा दिन श्री सारंग ने प्रधानमंत्री नरेंद्र मोदी के एक पेड़ माँ के नाम अभियान को समर्पित किया।

विश्व के सबसे बड़े रक्षाबंधन उत्सव के दूसरे दिन हजारों की संख्या में बहनों ने श्री सारंग को रक्षा सूत्र बांधा। इस मौके पर श्री सारंग ने बहनों को एक-एक पौधा भेंट करते हुए सभी बहनों को अपने घर-आंगन में माँ के नाम पौधा लगाने की अपील की। उन्होंने हजारों की संख्या में शामिल हुई बहनों को उपहार स्वरूप एक-एक पौधा भेंट किया। श्री सारंग ने कहा कि सभी बहने एक पेड़ माँ



के नाम लगाकर उसकी देखरेख व रखरखाव सुनिश्चित करें। श्री सारंग ने बहनों से संवाद करते हुए कहा कि हर वर्ष नरेला विधानसभा में 1 लाख से अधिक संख्या में बहनें उन्हें रक्षा-सूत्र बांधकर स्नेह व आशीर्वाद प्रदान करती हैं। उन्होंने कहा कि नरेला रक्षाबंधन महोत्सव राजनीतिक कार्यक्रम नहीं है,

यह नरेला परिवार की लाखों बहनों के अटूट विश्वास का बंधन है। बहनों का यह स्नेह ही उन्हें जनसेवा के लिये शक्ति प्रदान करता है। यही नरेला विधानसभा को नरेला परिवार बनाता है।

रक्षाबंधन महोत्सव के दूसरे दिन नरेला विधानसभा के वार्ड 78 एवं 59 में आयोजित समारोह में हजारों की संख्या

राज्य निर्वाचन आयोग में ई-फाइल सिस्टम लागू

भोपाल(काप्र)। राज्य निर्वाचन आयोग में अब किसी अधिकारी के टेबल पर फाइल नहीं नजर आती। कर्मचारी भी फाइल लिये इधर-उधर अधिकारियों के कक्ष में नहीं दिखते। यह सब हुआ है पूरे आफिस में ई-फाइल सिस्टम लागू होने से। राज्य निर्वाचन आयुक्त श्री बसंत प्रताप सिंह ने बताया है कि इस सिस्टम को लागू करने से फाइलों के निराकरण में तेजी आई है और उनके संधारण की समस्या भी खत्म हो गयी है। सचिव राज्य निर्वाचन आयोग अभिषेक सिंह ने बताया है कि पेपर लेस ऑफिस बनाने के संकल्प को पूरा करने के लिये पूरी टीम ने तन्मयता से कार्य कर ई-फाइल सिस्टम को मूर्त रूप दिया है। उन्होंने बताया कि कार्यालयीन सुविधा के लिये अलग-अलग पोर्टल बनाये गए हैं। अधिकारी- कर्मचारियों के लिये इलेक्ट्रानिक ह्यूमन रिसोर्स मैनेजमेंट सिस्टम और न्यायालयीन प्रकरणों के लिये कोर्ट केस मैनेजमेंट सिस्टम बनाया गया है। आयोग ई-पोलिंग बूथ मैनेजमेंट सिस्टम पर भी कार्य कर रहा है।

हर्षोल्लास के साथ संपन्न हुआ संस्कृत सप्ताह

कम्प्यूटर बोर्ड भी संस्कृत लिपि में आने वाला है: बैरागी

भोपाल (काप्र)। भारत सरकार देववाणी संस्कृत को आगे बढ़ाने के लिए बहुत कार्य कर रही है। अब संस्कृत में शिक्षित बच्चों को सरकारी नौकरी, रिसर्च के अलावा कम्प्यूटर बोर्ड भी संस्कृत लिपि में आने वाला है। इससे शिक्षा के क्षेत्र में भी चमत्कारी परिवर्तन होगा।



यह बात संस्कृत भारती के क्षेत्र संयोजक भरत बैरागी ने संस्कृत सप्ताह के समापन समारोह को संबोधित करते हुए कही। कार्यक्रम को मुख्य अतिथि के रूप में संबोधित करते हुए श्री बैरागी ने देववाणी संस्कृत के महत्व पर प्रकाश डाला। भोपाल महानगर संस्कृत भारती द्वारा आयोजित गरिमापूर्ण समारोह को प्रांत संयोजक डॉ. जागेश्वर पटेल, महानगर अध्यक्ष सूर्यप्रकाश जोशी, उपाध्यक्ष श्रीमती शोभना तिवारी और मंत्री डॉ. पटेल ने स्कूली बच्चों से संस्कृत भाषा में संभाषण किया। बच्चों ने भी पूरे उत्साह के साथ देववाणी में ही संभाषण किया जिसकी अतिथियों ने प्रशंसा की। भोपाल महानगर उपाध्यक्ष श्रीमती शोभना तिवारी

भोपाल(काप्र)।

राजधानी में दो माह पहले छत से धक्का देकर गिराई गई एक बालिका का मामला एडीजीपी शिकायत दिनेश चंद्र सागर के पास लेकर बालिका के पिता ने शिकायत में बताया कि पुलिस दो माह बीत गए मगर कार्रवाई नहीं की गई।

इस पर एडीजीपी ने भोपाल पुलिस आयुक्त को कार्रवाई के निर्देश दिए हैं। राजधानी के अशोका गार्डन थाना क्षेत्र में रहने वाली दुर्गा बाई लोधी पिता रतन सिंह को दो माह पूर्व विमलाबाई ने घर की छत



नेत्र परीक्षण शिविर में 99 व्यक्तियों की निःशुल्क जांच

भोपाल (काप्र)। उद्यमिता विकास केन्द्र मप्र (सेडमैप) और विज्ञान केयर, विज्ञान अकादमी के संयुक्त तत्वावधान में उद्यमिता भवन में निःशुल्क नेत्र परीक्षण एवं परामर्श शिविर आयोजित किया गया। इस अवसर पर विशेषज्ञ चिकित्सकों द्वारा अरेरा हिल्स स्थित कार्यालयों के 99 अधिकारियों-कर्मचारियों की आंखों की जांच अत्याधुनिक मशीनों से की गई और उन्हें निःशुल्क परामर्श भी दिया गया। केन्द्र की कार्यकारी संचालक श्रीमती अनुधा सिंघई ने बताया कि सामाजिक सेवा कार्यों में भागीदारी निभाते हुए लगातार तीन रक्तदान शिविर आयोजित करने के बाद निःशुल्क नेत्र परीक्षण एवं परामर्श शिविर का आयोजन किया गया। बारिश के मौसम में नेत्र संक्रमण से बचाव के उद्देश्य से विज्ञान केयर, विज्ञान अकादमी के सहयोग से नेत्र शिविर आयोजित किया गया।

सीपेट का युवाओं के करियर निर्माण में महत्वपूर्ण योगदान: कृष्णा गौर

भोपाल(काप्र)।

पिछड़ा वर्ग एवं अल्पसंख्यक कल्याण राज्यमंत्री श्रीमती कृष्णा गौर ने कहा है कि सीपेट (केंद्रीय पेट्रो रसायन अभियांत्रिकी एवं प्रौद्योगिकी संस्थान) का युवाओं के कैरियर निर्माण में महत्वपूर्ण योगदान है।

श्रीमती गौर गुरुवार को सीपेट के कौशल एवं तकनीकी सहायता केंद्र में शैक्षणिक सत्र के शुभारंभ कार्यक्रम को संबोधित कर रही थी। श्रीमती गौर ने कहा कि सीपेट जैसी संस्थाएं आज देश की बहुत बड़ी आवश्यकता हैं। संस्था के समस्त सदस्यों ने समर्पण के साथ कार्य किया है। उन्होंने कहा कि बड़ी संख्या में यहां उपस्थित छात्र अपने भविष्य का निर्माण कर रहे हैं। वे सभी छात्र जिनका प्लेसमेंट हुआ है, उन सभी बच्चों के उज्ज्वल भविष्य की शुभकामनाएं देती हूं। संस्था छात्रों के बेहतर कैरियर निर्माण



के लिए काम कर रही है। सीपेट के केंद्र निदेशक संदेश कुमार जैन ने बताया कि सीपेट भारत सरकार का एक महत्वपूर्ण संस्थान है। सीपेट में छात्रों को वाइपर बॉडी, कूलर स्विच कवर, कपलर कैप, ट्रांफो टॉप कवर एवं बॉटम कवर, आयुर्वेदिक डिब्बी, डस्टबिन, तगाड़ी , बाल्टी आदि बनाने का प्रशिक्षण दिया जाता है। इस अवसर पर केंद्र के निदेशक डॉ. संजीव कुमार जैन, पार्षद श्रीमती उर्मिला मोर्य मौजूद थे।

बिजली बकायादारों के बैंक खाते होंगे सीज 16 हथियार लाइसेंस वाले भी सूची में शामिल

भोपाल (काप्र)।

मध्य क्षेत्र विद्युत वितरण कंपनी द्वारा ग्वालियर शहर में बिल राशि वसूली के लिए बकायादारों पर सख्त कार्यवाही की जा रही है। हथियारधारक बकायादारों के लाइसेंस निरस्त कराने के साथ अब कंपनी ने बैंक खाते सीज कराने की कार्रवाई भी शुरू कर दी है। बैंक खाते सीज और संपत्ति कुर्क की कार्रवाई उन बकायादारों पर अपनाई जाएगी जिनके नाम पर या परिजन के पास हथियार लाइसेंस नहीं है। गत दिवस कंपनी के ग्वालियर शहर में पूर्व और दक्षिण संभाग में 35 लाख रुपए से अधिक की वसूली के लिए बकायादारों की छंटनी की गई। जिनमें कुल 22 बकायादार शामिल हैं, इनमें से 6 बकायादारों के बैंक खाते सीज करने के लिए संबंधित बैंकों को डिटेल जानकारी भेजी गई है। बैंक प्रबंधन ने खाते सीज करने का भरोसा दिया है।

लाइसेंस निलंबन के लिए इनके प्रस्ताव: बकायादारों में बलवीर सिंह पुत्र राम सिंह, अनूप करोसिया, राजपाल सिंह गुर्जर,

भीम सिंह गुर्जर पुत्र दाताराम, रमेश सिंह गुर्जर पुत्र फजोर, महादेव सिंह, बलराम सिंह सिकरवार, मेघ सिंह, लक्ष्मी सविता पत्नी रामस्वरूप, गोपी यादव, केशव सिंह, दीनदयाल सिंह, फतेह सिंह, विजय, गोविंद दीक्षित, जगराम मंडेलिय, कल्याण सिंह का नाम शामिल हैं।

बैंक खाते होंगे सीज: जिन लोगों के बैंक खाते सीज करने का प्रस्ताव दिया है उनमें आशाराम पुत्र देवी सिंह, शैलेंद्र राज, आशीष सिंह राजावत, वहीद खान, महेंद्र शर्मा, अशोक बाबू गुप्ता का नाम शामिल है। महाप्रबंधक शहर वृत्त ग्वालियर नितिन मांगलिक ने बताया कि मध्य क्षेत्र विद्युत वितरण कंपनी द्वारा हथियार लाइसेंस के साथ बकायादारों के बैंक खाते सीज और संपत्ति कुर्की की कार्रवाई भी की जा रही है। कलेक्टर के पास लाइसेंस निरस्तीकरण के प्रस्ताव भी दे रहे हैं। उक्त कार्रवाई से बचने के लिए उपभोक्ता अपनी बकाया राशि जमा कराएं।

हिंडनबर्ग रिपोर्ट को लेकर कांग्रेस द्वारा ईडी कार्यालय का घेराव

भोपाल (काप्र)।

हिंडनबर्ग रिपोर्ट पर आज कांग्रेस ने देशभर में प्रदर्शन किया। वो सेबी चीफ माधबी बुच के इस्तीफे और अडाणी मामले की जेपीसी जाँच की मांग कर रही है। इस रिपोर्ट में सेबी चीफ पर लगे आरोपों को लेकर देशभर में हो रहे प्रदर्शन के क्रम में भोपाल में भी आज में मध्यप्रदेश कांग्रेस ने अपना विरोध जताया।

सेबी जैसी नियामक संस्था में हुई कथित अनियमितताओं के खिलाफ आज कांग्रेस ने राजधानी भोपाल में विरोध प्रदर्शन किया। इसमें मध्यप्रदेश कांग्रेस के प्रभारी महासचिव जितेंद्र सिंह, कांग्रेस प्रदेश अध्यक्ष जीतू पटवारी, नेता प्रतिपक्ष उमंग सिंधार, पूर्व मंत्री सज्जन सिंह वर्मा, कमलेश्वर पटेल, कांतिलाल भूरिया, प्रियव्रत सिंह, पीसी शर्मा सहित कई विधायक और वरिष्ठ नेता शामिल हुए और उन्होने ईडी



कार्यालय का घेराव किया। जितेंद्र सिंह, जीतू पटवारी और उमंग सिंधार जी के नेतृत्व में हुए विरोध प्रदर्शन में कांग्रेस ने अडाणी समूह के शेयर घोटालों की जाँच करने और सेबी में चल रही अनियमितताओं के दोषियों पर कार्रवाई करने की मांग की। इस दौरान जितेंद्र सिंह ने कहा कि 'बीजेपी ने अपने पूरे चुनाव अभियान में कहा था कि न खाऊँगा न खाने दूँगा। सारी चीजें फेल हो चुकी हैं। बड़े बड़े घोटाले हो रहे हैं..कमिशनबजी हो रही है। हिंडनबर्ग की रिपोर्ट

में कई महीनों पहले बता दिया था कि अडाणी ने शेयर मार्केट को ऊपर नीचे कराया है। और अब तो रिपोर्ट में ये कहा गया है कि सेबी की चेयरमेन इसमें लिप्त है। इनका चेहरा बेनकाब हो चुका है। जनता ने इन्हें देख लिया है। हमारा संघर्ष जारी रहेगा जब तक जेपीसी जाँच नहीं होगी।

वहीं प्रदेश अध्यक्ष जीतू पटवारी ने कहा कि 'नरेंद्र मोदी कहते थे मेरे आगे पीछे कोई नहीं है..लेकिन उनके आगे अडाणी और पीछे अंबानी है।

क्या कारण है कि सेबी डायरेक्टर की संपत्ति दस गुना बढ़ गई। अडाणी और अंबानी की आय लाखों रुपये बढ़ गई और देश के गरीब और भी गरीब हो गए। देश के आम नागरिक से निवाला छीन लिया और अडाणी अंबानी का पेट भर दिया। नरेंद्र मोदी का ईमानदारी का मुखौटा सामने आ गया है। अब यह स्पष्ट हो गया है कि उनसे अधिक भ्रष्ट कोई प्रधानमंत्री नहीं हुआ।' बता दें कि देशभर में आज कांग्रेस ने विरोध प्रदर्शन किया।

लाखों की ठगी करने वाले सायबर गिरोह के तीन आरोपी भुसावल से गिरफ्तार

भोपाल(काप्र)।

राजधानी की सायबर क्राईम ब्रांच टीम ने शेयर मार्केट में इन्वेस्ट करने के नाम पर करीब साढ़े नौ लाख की ठगी करने वाले गिरोह के तीन आरोपियों को भुसावल महाराष्ट्र से गिरफ्तार किया है। पकड़े गये आरापियो ने थोखाधड़ी करने वाले गिरोह को खाता बेचकर उनकी मदद की थी।

क्राइम ब्रांच एडीसीपी शैलेंद्र सिंह बताया कि शहर के कोहेफिजा थाना इलाके में रहने वाले जैनुल नामक व्यक्ति ने सायबर क्राइम में लिखित शिकायती आवेदन देते हुए बताया था कि करन बिरला नाम के व्यक्ति ने उनसे व्हाटसएप पर संपर्क करते हुए पीएमएचडीएफसी नाम के एप्लीकेशन के जरिये शेयर मार्केट में सहज सोलर नाम की कंपनी में पैसा इन्वेस्ट कराने के नाम पर अलग-अलग बैंक खातो में आनलाइन रकम जमा करवाकर 9 लाख 35 हजार की ठगी कर ली है। सायबर क्राईम टीम ने आरोपियो के वाट्सएप

नंबर, एप्लीकेशन और जिन बैंक खातो में फरियादी ने रकम ट्रांसफर की थी, उनकी तकनीकी पड़ताल की। जाँच के दौरान पुलिस के हाथ अहम सुराग लगे। इसके बाद आरोपियों की पहचान जुटाते हुए ठग गिरोह को पैसे लेकर खाता बेचने वाले 3 आरोपियों को भुसावल महाराष्ट्र से गिरफ्तार कर लिया गया। पकड़े गये आरोपियों में शामिल अनिकेत दत्तात्रेय बरहटे खुद के नाम पर फर्जी खाते खुलवाकर उन खातों को पैसे लेकर बेच देता था।

वहीं दूसरा आरोपी ऋषिकेश प्रवीण बाविस्कर फर्जी खाते खरीदकर आरोपी आकाश चनाडे को पैसे लेकर बेच देता था। तीसरा आरोपी आकाश चनाडे फर्जी एकाउंट खरीदकर अन्य ठगों को पैसे लेकर बेचते हुए उनकी मदद करता था। तीनों आरोपी भुसावल जिला जलगाव महाराष्ट्र के रहने वाले हैं और तीनों आईटीआई पास है। आरोपियों के पास से पुलिस ने 3 मोबाइल, 5 सिम कार्ड जब किये हैं, पुलिस गिरोह के अन्य फरार आरोपियों की गिरफ्तारी के प्रयास कर रही है।

हिन्दूजा हाउसिंग फायनेंस लिमिटेड कापिरिट कार्यालय: 167-169, द्वितीय तल, लिटिल माउंट मेट्रो स्टेशन, साईपेट, चेन्नई- 600015 रीजनल ब्रांच ऑफिस: 101-बी, प्रथम तल एनआर के विजिनेस पार्क विजय नगर, इंदौर (म.प्र.)452010			
परिशिष्ट IV प्रतीकात्मक कब्जा नोटिस (अचल संपत्ति हेतु)			
जहां तक अधोहस्ताक्षरी के अधिकृत अधिकारी होने के नाते हिन्दुआ हाउसिंग फाइनेंस लिमिटेड (HHFL) के प्राधिकृत अधिकारी और वित्तीय परिसंपत्तियों के पुर्ननिर्माण और सुरक्षा इंस्ट्रेट एक्ट 2002 के प्रवर्तन के तहत और सेक्शन 13(12) के तहत (प्रदत्त) शक्तियों के प्रयोग में सुरक्षा इंस्ट्रेट (प्रवर्तन) नियम 2002 के नियम 3 के साथ पढ़ा जाता है। उधारकर्ताओं को कंपनी के प्राधिकृत अधिकारी द्वारा जारी किए गए नोटिस उक्त नोटिस की प्राप्ति की तारीख से 60 दिनों के भीतर नोटिस में उल्लेखित राशि को चुकाने के लिए नीचे दिए गए निर्देशों का उल्लेख किया गया है उधारकर्ता राशि को चुकाने में विफल रहा है, इस बात की जानकारी उधारकर्ताओं, गारंटरो और आम जनता को दी गई है कि अधोहस्ताक्षरी ने संपत्ति के अधिकार में नीचे वर्णित संपत्ति का अधिग्रहण कर लिया है, जो उस पर प्रदान की गई शक्तियों के खंड (4) के अधीन है। उक्त अधिनियम के 13 सुरक्षा इंस्ट्रेट प्रवर्तन नियम 2002 के सह नियम (8) के साथ पढ़े जाते हैं। आम तौर पर जनता को इस बात के सावधान किया जाता है कि उधारकर्ता संपत्ति का सौदा न करे और संपत्ति के साथ किसी भी सौदे के लिए एचएफएल के बदलाव का विषय होगा। राशि के अनुसार ब्याज के साथ यहां उल्लेख किया है।			
उधारकर्ता /गारंटर/ सहउधारकर्ता का नाम	1. डिमांड नोटिस जारी का दिनांक 2. ऋण खाता संख्या 3. नोटिस के अनुसार देय राशि	सुरक्षित संपत्ति का विवरण	कब्जे की तारीख
श्री अमित राठौड़ (उधारकर्ता) श्रीमती कुलवती राठौड़ (सह-उधारकर्ता)	1) नोटिस तिथि - 16/04/2024 2) MP/BPL/SEHO/A0000000019 & CO/CP/CP/BOPL/A000001311 & MP/BPL/BOPL/A0000000460 3) कुल राशि रु. 09.11,037/- (रुपये नौ लाख ग्यारह हजार और सैतीस मात्र)	संपत्ति की अनुसूची – आवासीय मकान प्लॉट नंबर 163 प्लॉट क्षेत्रफल 543 वर्ग फुट, नजूल शीट नंबर 111 का हिस्सा, वार्ड नंबर 13 में स्थित शेष वार्ड नगर पालिका नंबर 43 परिषद टाडगिर मोहल्ला गंज सीहोर और जिला सीहोर (म.प्र.) विक्रय पत्र के अनुसार उत्तर – अन्य कथानक दक्षिण – अन्य घर, पूर्व – साई नाथ मंदिर रोड, पश्चिम – स्ट्रीट।	17/08/2024
श्री नाथूराम कुशवाह (उधारकर्ता) श्रीमती द्रोपदी बाई (सह-उधारकर्ता)	1) नोटिस तिथि - 07/03/2024 2) MP/HBD/HOSH/A0000000086 3) कुल राशि रु. 07.17,275/- (रुपये सात लाख सत्रह हजार दो सौ पचहत्तर मात्र)	संपत्ति की अनुसूची – संपत्ति का विवरण (सीमाओं सहित) खसरा नं. 255 / 19 / 56, पटवारी क्रमांक 30, वार्ड क्रमांक 04, मौजा बरेली, तहसील बरेली, ग्रामीण, रायसेन, जिला रायसेन (म.प्र.) – 464668 कुल क्षेत्रफल –1000 वर्ग फुट सीमाएँ पूर्व – सड़क, पश्चिम – विपिन राजपूत का प्लॉट, उत्तर – गोविंद वर्मा का प्लॉट, दक्षिण – राधा बाई शर्मा का घर।	21/08/2024
बैधानिक नोटिस उधारकर्ताओं /जमानतदार			
उधारकर्ताओं /जमानतदारों को स्टेटमेंट नोटिस द्वारा सावधानीपूर्वक कहा जाता है कि संपत्ति को किसी भी समय सार्वजनिक नीलामी /निविदाओं के माध्यम से बेचा जा सकता है और इस तरह इसे सुरक्षा (ब्याज) प्रवर्तन नियम 2002 नियम 6, 8 और 9 के तहत एक नोटिस के रूप में भी माना जा सकता है। प्राधिकारी अधिकारी मोबाईल नं. कैवव श्रीवास्तव- 7987969803, राजेश चकोटिया- 8435571111, गोविंद चौहान – 89628 16436, पंकज कुमार जोशी- 9644523578, समीर सिंह – 9584290575			
स्थान- भोपाल, दिनांक- 23.08.2024		प्राधिकृत अधिकारी, हिन्दूजा हाऊसिंग, फायनेंस लिमिटेड	

